



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

MONDAY, OCTOBER 14, 2024 / ASVINA 22, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

જાહેરનામું

ગુજરાત પોલીસ અધિનિયમ-૧૯૫૧ની કલમ ૩૭ (૩) અન્વયે.

ક્રમાંક: એમએલ/જાહેરનામું/વશી/૧૨૮૦૬ થી ૧૨૮૪૦/૨૦૨૪.-નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમુહમાં આવતા હોય છે. આ પ્રકારની રજૂઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતી જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

આથી, હું સી.કે.ઉધાસ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૫/૧૦/૨૦૨૪ થી તા.૧૮/૧૦/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારની વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતી અને સંવાદિતા જોખમાય તેવા સૂત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

## અમલવારીનો સમય

આ જાહેરનામું તા.૦૫/૧૦/૨૦૨૪ થી તા.૧૮/૧૦/૨૦૨૪ (બંને દિવસો સહિત) સુધી અમલમાં રહેશે.

## શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૫મી ઓક્ટોબર, ૨૦૨૪ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

// વંચાણે લીધું //

(૧) મુખ્ય અધિકારીશ્રી, રાજપીપળા નગરપાલિકાના પત્ર ક્રમાંક: રા.ન.પા./બાંધકામ/૭૨૩/૨૦૨૪, તા. ૧૦/૧૦/૨૦૨૪

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

## હુકમ

ગુજરાત પોલીસ અધિનિયમ - ૧૯૫૧ ની કલમ - ૩૩(૧)(બી) અન્વયે બહાર પાડેલ.

ક્રમાંક: એમએલ/જાહેરનામું/વશી/ ૧૩૦૮૬ થી ૧૩૧૩૦/૨૦૨૪.-મુખ્ય અધિકારીશ્રી, રાજપીપળા નગરપાલિકા દ્વારા વંચાણ- (૧)ના પત્રથી રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફના કોલેજ રોડ ઉપરના કારમાઈકલ બ્રીજના નવીનીકરણની કામગીરીમાં ઉ(ત્રણ) માસ જેટલો વધુ સમય લાગે તેમ હોય, સદર રસ્તા ઉપરનો વાહન વ્યવહાર વધુ ઉ(ત્રણ) માસ માટે બંધ કરી ડાયવર્ટ કરવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.કે.ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ - ૩૩(૧)(બી) તથા વંચાણ-(૨)થી મળેલ સત્તાની રૂએ રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફના કોલેજ રોડ ઉપરના કારમાઈકલ બ્રીજના રીનોવેશનના કામ માટે સદરહુ બ્રીજ તા. ૧૧/૧૦/૨૦૨૪ થી તા.૧૦/૦૧/૨૦૨૫ સુધી બંધ કરી સદરહુ બ્રીજ ઉપરનો ટ્રાફિક નીચે મુજબ ડાયવર્ટ કરવા આથી ફરમાવું છું.

## ટ્રાફિક ડાયવર્ઝનની વિગત

- બોડેલી, કેવડીયા, દેડીયાપાડા, નેત્રંગ તરફથી આવતા અને એસ.ટી. ડેપો, મામલતદાર કચેરી, જુની કોર્ટ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) કાળિયાભૂત ચાર રસ્તાથી ગાંધી ચોક - સંતોષ ચાર રસ્તા - સફેદ ટાવર થઈ શહેરમાં દાખલ થશે.
- બોડેલી, કેવડીયા, દેડીયાપાડા, નેત્રંગ તરફથી આવતા અને એસ.ટી. ડેપો, મામલતદાર કચેરી, જુની કોર્ટ તરફ જતાં મોટા વાહનો (બસ, ટ્રક, કન્ટેનર) કાળિયાભૂત ચાર રસ્તાથી ગાંધી ચોક - સંતોષ ચાર રસ્તા - હરસિધ્ધિ માતા મંદિર - માછીવાડ ગેટ પરીખ પેટ્રોલ પંપ થઈ શહેરમાં દાખલ થશે.
- એસ.ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) જુની કોર્ટ ત્રણ રસ્તાથી સફેદ ટાવર - શર્મા કોમ્પ્લેક્સ -સંતોષ ચાર રસ્તાથી શહેરની બહાર જશે.
- એસ.ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં મોટા વાહનો (બસ, ટ્રક, કન્ટેનર) એસ.ટી. ડેપોથી જુની કોર્ટ ત્રણ રસ્તા - સફેદ ટાવર - માછીવાડ ગેટ પરીખ પેટ્રોલ પંપ - હરસિધ્ધિ માતા મંદિર - સંતોષ ચાર રસ્તા - ગાંધી ચોક થઈ શહેરની બહાર જશે.
- કાળિયાભૂત ચાર રસ્તાથી કારમાઈકલ બ્રીજ સુધીના રસ્તા પર આવેલ એમ.આર.આર્ટસ અને કોમર્સ કોલેજ, વાત્સલ્ય વિદ્યાલય તથા સોસાયટીના વિદ્યાર્થીઓ/રહીશોના વાહનોને સદરહુ રસ્તા પર અવરજવરની છૂટ રહેશે. તે જ રીતે જુની કોર્ટ તરફથી કારમાઈકલ બ્રીજ સુધીના રસ્તા પર આવેલ જુની સીવીલ હોસ્પિટલ જતા વાહનો તથા સોસાયટીના રહીશોના વાહનોને સદરહુ રસ્તા પર અવરજવરની છૂટ રહેશે. (નોંધ :- કારમાઈકલ બ્રીજ પરથી અવરજવર કરી શકાશે નહીં.)

## // અમલવારીનો સમય //

આ જાહેરનામાની અમલવારી તા. ૧૧/૧૦/૨૦૨૪ થી તા.૧૦/૦૧/૨૦૨૫ સુધી કરવાની રહેશે.

//શિક્ષા//

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ -૧૩૧ તથા ભારતીય ન્યાય સંહિતા-૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૧/૧૦/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

## // વંચાણે લીધું //

- (૧) ઉપ સચિવશ્રી(કા.વ્ય.), ગૃહ વિભાગ, ગાંધીનગરના પત્ર ક્રમાંક: વિ-૧/કઅવ/ ૧૦૨૦૨૪/૮૨, તા.૩૦/૦૫/૨૦૨૪
- (૨) પોલીસ અધિક્ષકશ્રી, નર્મદાના પત્ર ક્રમાંક: LIB/પ્રતિબંધાત્મક/સ્થળો/૨૩૬૬/૨૦૨૪, તા.૦૧/૦૬/૨૦૨૪
- (૩) પોલીસ અધિક્ષકશ્રી, નર્મદાના પત્ર ક્રમાંક: LIB/પ્રતિબંધાત્મક/ સ્થળો/ ૨૩૮૩/૨૦૨૪, તા.૦૩/૦૬/૨૦૨૪
- (૪) સબ ડીવીઝનલ મેજિસ્ટ્રેટશ્રી, રાજપીપળાના પત્ર ક્રમાંક/એમએજી/વશી/૧૨૮૮/૨૦૨૪, તા.૩૧/૦૫/૨૦૨૪
- (૫) સબ ડીવીઝનલ મેજિસ્ટ્રેટશ્રી, દેડીયાપાડાના પત્ર ક્રમાંક: એમએજી/વશી/૧૩૭૮, તા.૩૧/૦૫/૨૦૨૪
- (૬) અધિક કલેક્ટરશ્રી-૧, એસઓયુએડીટીજી ઓથોરીટી, એકતાનગરના પત્ર જા.નં.યુનિટ-૨/જળાશય પ્રતિબંધ/વશી/૭૩૧ થી ૭૩૨/૨૦૨૪, તા.૧૩/૦૬/૨૦૨૪
- (૭) અત્રેની કચેરીના હુકમ ક્રમાંક: એમએજી/જાહેરનામું/વશી/૮૧૬૮ થી ૮૨૦૪/૨૦૨૪, તા.૧૪/૦૬/૨૦૨૪
- (૮) અત્રેની કચેરીના હુકમ ક્રમાંક: એમએજી/જાહેરનામું/વશી/૮૬૦૨ થી ૨૫/૨૦૨૪, તા.૧૮/૦૭/૨૦૨૪

## હુકમ

ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ અન્વયે બહાર પાડેલ.

ક્રમાંક: એમએજી/જાહેરનામું/વશી/ ૧૩૦૫૨ થી ૧૩૦૮૦ /૨૦૨૪.-ગૃહ વિભાગ, ગાંધીનગરના વંચાણ-(૧)ના પત્રથી અત્રેના ક્ષેત્રાધિકારમાં આવેલ જળાશયો સંદર્ભે જ્યાં જ્યાં ડૂબી જવાની ઘટનાઓ બનવાની શક્યતા હોય તેવા ભયજનક સ્થળોની યાદી બનાવી, આ પ્રકારના ભયજનક સ્થળોએ કોઈપણ વ્યક્તિઓ/પ્રવાસીઓ જળાશયોમાં ન પ્રવેશે તે માટે જરૂરી પ્રતિબંધાત્મક હુકમો બહાર પાડવા સૂચના આપવામાં આવેલ છે.

પોલીસ અધિક્ષકશ્રી, નર્મદા દ્વારા વંચાણ- (૨) અને (૩), સબ ડીવીઝનલ મેજિસ્ટ્રેટશ્રી, રાજપીપળા દ્વારા વંચાણ- (૪) અને સબ ડીવીઝનલ મેજિસ્ટ્રેટશ્રી, દેડીયાપાડા દ્વારા વંચાણ- (૫) પત્રોથી જિલ્લામાં આવેલ જળાશયો સંદર્ભે જ્યાં જ્યાં આવી ઘટનાઓ બનવાની શક્યતા હોય તેવા ભયજનક સ્થળોની યાદી મોકલી, સદરહુ ભયજનક સ્થળોએ કોઈપણ વ્યક્તિઓ/પ્રવાસીઓ જળાશયોમાં ન પ્રવેશે તે માટે જરૂરી પ્રતિબંધાત્મક હુકમો બહાર પાડવા દરખાસ્ત કરવામાં આવેલ છે.

જે પૈકી એસઓયુએડીટીજી ઓથોરીટી, એકતાનગરના વિસ્તારમાં આવેલ સ્થળો ખાતે પ્રતિબંધ મુકવા અધિક કલેક્ટરશ્રી-૧, એસઓયુએડીટીજી ઓથોરીટી, એકતાનગર દ્વારા વંચાણ-(૬)ના પત્રથી હકારાત્મક અભિપ્રાય આપવામાં આવેલ છે.

જે ધ્યાને લઈ અત્રેની કચેરીના સંદર્ભ-(૭)ના જાહેરનામાથી જિલ્લામાં આવેલ કુલ-૪૬ ભયજનક સ્થળોએ કોઈપણ વ્યક્તિઓ/પ્રવાસીઓના જળાશયોમાં નહાવા તથા અન્ય કારણોસર પ્રવેશવા પર પ્રતિબંધ ફરમાવવામાં આવેલ હતો. તેમજ સદરહુ જાહેરનામાની મુદત તા.૧૨/૦૮/૨૦૨૪ ના રોજ પૂર્ણ થતાં અત્રેની કચેરીના તા.૧૩/૦૮/૨૦૨૪ ના હુકમથી પુનઃ જાહેરનામું બહાર પાડવામાં આવેલ હતું. જેની મુદત તા.૧૧/૧૦/૨૦૨૪ ના રોજ પૂર્ણ થતી હોય, પુનઃ જાહેરનામું બહાર પાડવું આવશ્યક જણાય છે.

આથી હું સી કે ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ભારતીય નાગરિક સુરક્ષા સંહિતા-૨૦૨૩ ની કલમ - ૧૬૩ તથા વંચાણ- (૮)થી મળેલ સત્તાની રૂએ અત્રેના જિલ્લામાં આવેલ નીચે મુજબના ભયજનક સ્થળોએ કોઈપણ વ્યક્તિઓ/પ્રવાસીઓના જળાશયોમાં નહાવા તથા અન્ય કારણોસર પ્રવેશવા પર પ્રતિબંધ ફરમાવું છું.

અ.નં.	તાલુકાનું નામ	સ્થળનું નામ
૧.	નાંદોદ	જીતગઢ કરજણા ડેમના નીચેના ભાગે
૨.	નાંદોદ	પોઈયા ભાઠા
૩.	નાંદોદ	માંડણ ગામ
૪.	નાંદોદ	રામપુરા ઘાટ
૫.	નાંદોદ	કાળીયાભૂત ધોધ (જીતનગર બાર ફળિયા ગામ)
૬.	નાંદોદ	ગામડી ભાઠા
૭.	નાંદોદ	કરજણા ઓવારા
૮.	નાંદોદ	ગુવાર ભાઠા
૯.	નાંદોદ	કરજણા બ્રીજ (રંગ અવધુત પાસે)
૧૦.	નાંદોદ	પોઈયા બ્રીજ નીચે નર્મદા નદીમાં
૧૧.	નાંદોદ	ઓરી નર્મદા નદીનો કિનારો
૧૨.	નાંદોદ	સિસોદ્રા નર્મદા નદીનો કિનારો
૧૩.	નાંદોદ	પાટણા નર્મદા નદીનો કિનારો
૧૪.	નાંદોદ	વરાછા નર્મદા નદીનો કિનારો
૧૫.	નાંદોદ	જુના ઘાંટા ધોધ (ચોમાસા દરમિયાન)
૧૬.	નાંદોદ	વિસાલખાડી
૧૭.	નાંદોદ	બાર ફળિયા વણઝર ખાતે કરજણા નદીમાં
૧૮.	નાંદોદ	જુનારાજ
૧૯.	ગરુડેશ્વર	ગોરા હરિધામ આશ્રમના પાછળના ભાગે આવેલ ઓવારા
૨૦.	ગરુડેશ્વર	ગરુડેશ્વર વિયર ડેમના પાછળના ભાગે
૨૧.	ગરુડેશ્વર	ગરુડેશ્વર દત્ત મંદિર ઓવારા
૨૨.	ગરુડેશ્વર	વાસલા નદી કિનારા વિસ્તાર
૨૩.	ગરુડેશ્વર	એકતા કુલ જેટી પોઈન્ટ - ૦૧ (રમાડા હોટેલ પાછળ)
૨૪.	ગરુડેશ્વર	સૂર્ય કુંડ (વાગડીયા)
૨૫.	ગરુડેશ્વર	વાગડીયા ગામ જુના બ્રીજ પાસે
૨૬.	ગરુડેશ્વર	ગોરા નવા બ્રીજ પાસે
૨૭.	ગરુડેશ્વર	ગોરા ત્યાગી ઘાટ (નર્મદા ઘાટ, નર્મદા આરતી સ્થળ પાસે)
૨૮.	ગરુડેશ્વર	સ્ટેચ્યુ ઓફ યુનિટી જેટી પોઈન્ટ
૨૯.	ગરુડેશ્વર	વ્યૂ પોઈન્ટ નં.-૦૧ (સરદાર સરોવર ડેમ)
૩૦.	ગરુડેશ્વર	વ્યૂ પોઈન્ટ નં.-૦૨ (સરદાર સરોવર ડેમ)
૩૧.	ગરુડેશ્વર	સરદાર સરોવર ડેમ
૩૨.	ગરુડેશ્વર	સરદાર સરોવર ડેમ પાછળ આવેલ બોટ પોઈન્ટથી મોખડી પોટાહાટ સુધી
૩૩.	ગરુડેશ્વર	ડાઈક નં.-૦૧ ટેન્ટ સીટી-૨ પાસે
૩૪.	ગરુડેશ્વર	ડાઈક નં.-૦૨ ટેન્ટ સીટી-૨ પાસે
૩૫.	ગરુડેશ્વર	ડાઈક નં.-૦૩ ટેન્ટ સીટી-૨ પાસે
૩૬.	ગરુડેશ્વર	ઝીરો પોઈન્ટ ભૂમલિયા (કિનાલ)
૩૭.	ગરુડેશ્વર	વોટર એરોડ્રોમ
૩૮.	ગરુડેશ્વર	ઝરવાણી ધોધ
૩૯.	ગરુડેશ્વર	ખલવાણી

અ.નં.	તાલુકાનું નામ	સ્થળનું નામ
૪૦.	તિલકવાડા	તિલકવાડા નર્મદા નદી ઓવારો
૪૧.	તિલકવાડા	રેંગણ નર્મદા નદી ઓવારો
૪૨.	તિલકવાડા	વાસણ - નર્મદા નદી કાંઠા વિસ્તાર
૪૩.	દેડીયાપાડા	નીનાઈ ધોધ
૪૪.	દેડીયાપાડા	કોકમ હનુમાનજી મંદિર
૪૫.	સાગબારા	ચોપડવાવ ડેમ
૪૬.	સાગબારા	નાના કાકડી આંબા ડેમ

// અમલવારીનો સમય //

આ જાહેરનામું તા.૧૨/૧૦/૨૦૨૪ થી તા.૧૦/૧૨/૨૦૨૪ સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૧/૧૦/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

-----

